



प.सं. ०८१/८२/१/आ.प्र.
च.नं. १४६

नेपाल सरकार

स्वास्थ्य तथा जनसङ्ख्या मन्त्रालय

आन्तरिक प्रशासन शाखा



४२२३५८०
४२६२६९६
४२६९७३६


रामशाहपथ, काठमाडौं

मिति: २०८१/०५/१७

श्री सबै विभाग/अस्पताल/प्रतिष्ठान/बोर्ड/परिषद्।
श्री नेपाल रेडक्रस सोसाइटी, कालिमाटी, काठमाडौं।


विषय: संविधान दिवस तथा राष्ट्रिय दिवस, २०८१ मनाउने सम्बन्धमा।

प्रस्तुत विषयमा संविधान दिवस तथा राष्ट्रिय दिवस, २०८१ (असोज २, ३ र ४ गते तीन दिनसम्म) भव्यतासाथ मनाउने सन्दर्भमा मूल समारोह समितिका अध्यक्ष सम्माननीय प्रधानमन्त्री केपी शर्मा ओलीज्यूको अध्यक्षतामा मिति २०८१/०५/०९ गते आइतबार प्रधानमन्त्री तथा मन्त्रिपरिषद्को कार्यालय, सिंहदरवारमा बसेको बैठकबाट अनुमोदित कार्यक्रमको छायाप्रति यसैसाथ संलग्न राखी पत्राचार गरिएको व्यहोरा आदेशानुसार अनुरोध छ।


विश्व बन्धु रेग्मी
शाखा अधिकृत

बोधार्थ:

श्री सूचना प्रविधि शाखा, वेबसाइटमा Upload गरिदिनुहुन।



संविधान दिवस तथा राष्ट्रिय दिवस,

२०८१



मूल समारोह समिति गठन

एवम्

अनुमोदित कार्यक्रम

Per

संविधान दिवस तथा राष्ट्रिय दिवस, २०८१


मूल समारोह समिति गठन एवम् अनुमोदित कार्यक्रम

संविधान दिवस तथा राष्ट्रिय दिवस, २०८१ यही असोज २, ३ र ४ गते विविध कार्यक्रमका साथ नेपाल राज्यभर र विदेशस्थित नेपाली राजदूतावास, कूटनीतिक नियोग तथा वाणिज्य दूतावासहरुमा समेत भव्यतासाथ राष्ट्रिय दिवसका रूपमा मनाउने सन्दर्भमा सम्माननीय प्रधानमन्त्री केपी शर्मा ओलीज्यूको अध्यक्षतामा मूल समारोह समिति गठन तथा प्रस्तावित कार्यक्रमउपर छलफल गरी आवश्यक परिमार्जन सहित कार्यक्रम पारित गर्ने प्रयोजनार्थ मिति २०८१ साल भाद्र ९ गते आइतवार अपरान्ह ०५:०० बजे प्रधानमन्त्री तथा मन्त्रिपरिषद्को कार्यालय, सिंहदरवारमा देहाय बमोजिमका महानुभावहरुको समुपस्थितिमा बैठक बसी तपसिल बमोजिमका कार्यक्रम अनुमोदन गरियो।

तपसिल

क. "संविधान दिवस तथा राष्ट्रिय दिवस मूल समारोह समिति, २०८१" को गठन :

१.	सम्माननीय प्रधानमन्त्री केपी शर्मा ओली	अध्यक्ष
२.	माननीय उपप्रधानमन्त्रीहरु, मन्त्रीहरु एवं राज्यमन्त्रीहरु	सदस्य
३.	काठमाडौं महानगरपालिकाका प्रमुख	सदस्य
४.	नेपाल सरकारका मुख्य सचिव	सदस्य
५.	प्रधानसेनापति	सदस्य
६.	ललितपुर महानगरपालिकाका प्रमुख	सदस्य
७.	नेपाल सरकारका सचिव तथा विशिष्ट श्रेणीका राजपत्राङ्कित अधिकृतहरु	सदस्य
८.	महानिरीक्षक, नेपाल प्रहरी	सदस्य
९.	महानिरीक्षक, सशस्त्र प्रहरी बल, नेपाल	सदस्य
१०.	मुख्य अनुसन्धान निर्देशक, राष्ट्रिय अनुसन्धान विभाग	सदस्य
११.	उपत्यकाका नगरपालिका प्रमुखहरु,	सदस्य
१२.	सचिव, गृह मन्त्रालय	सदस्य-सचिव



सङ्घीय सरकार तथा केन्द्रीयस्तरका कार्यक्रम :

असोज २ गते

१. वर्तमान संविधान निर्माणको ऐतिहासिक पृष्ठभूमि, संविधानको महत्त्व, संविधानमा अन्तर्निहित पक्षहरूमा केन्द्रीत विशेष सम्वाद, परिसम्वाद तथा सन्देशमूलक नाटक जस्ता सिर्जनात्मक र रचनात्मक कार्यक्रम निर्माण तथा सञ्चालन गरी रेडियो नेपाल, नेपाल टेलिभिजन, सामुदायिक एवम् निजी क्षेत्र समेतका विद्युतीय (audio-visual) तथा छापा सञ्चारमाध्यमबाट प्रसारण, प्रकाशन गर्ने, गराउने व्यवस्था मिलाउने।
२. राष्ट्रियस्तरका छापा सञ्चार गृहहरूलाई संविधान दिवस तथा राष्ट्रिय दिवसको उपलक्ष्यमा विशेषाङ्क/स्मारिका तथा संविधानको बहुपक्षीय आयामलाई उजागर गर्ने विभिन्न लेख-रचनाहरूको सँगालो प्रकाशन गर्न अनुरोध गर्ने।
३. सम्पूर्ण सरकारी निकाय, प्रतिष्ठान, संघ-संस्थाका कार्यालयहरूको छत, वरण्डा र परिसरमा निर्धारित साइजका राष्ट्रिय झण्डा मर्यादापूर्वक राखी सजाउने र साँझ मण्डला, दरवार स्क्वायर जस्ता क्षेत्र र सबै सरकारी तथा गैर सरकारी कार्यालयमा दीप प्रज्ज्वलन गर्ने व्यवस्था मिलाउने।
४. आम नागरिकहरूलाई आ-आफ्नो घरको छत, वरण्डामा राष्ट्रिय झण्डा सजाउन र साँझ दिपावली गर्न आव्हान गर्ने।
५. सार्वजनिक सवारी साधनहरूमा राष्ट्रिय झण्डा फहराउन आव्हान गर्ने।
६. सबै जिल्लाहरूमा सरकारी तथा गैर सरकारी संस्थाहरूको सहयोगमा रक्तदान कार्यक्रम सञ्चालन गर्ने व्यवस्था स्वास्थ्य तथा जनसङ्ख्या मन्त्रालयले मिलाउने।
७. प्रजातान्त्रिक तथा लोकतान्त्रिक जनआन्दोलन र जनसंघर्षका सहिद तथा वेपत्ता व्यक्तिका परिवार र घाइतेहरूलाई प्रमुख जिल्ला अधिकारी एवम् स्थानीय तहको समन्वयमा सम्मान कार्यक्रम आयोजना गर्ने।
८. जिल्ला स्तरमा फरक क्षमता भएका विद्यार्थीहरूले अध्ययन गर्ने विद्यालयहरूमा उपयुक्त हुने शैक्षिक तथा खेलकुद सामग्री वितरण गर्ने कार्यक्रम संचालन गर्ने। यस कार्यमा ७७ वटै जिल्लाका प्रमुख जिल्ला अधिकारीहरूले आवश्यक समन्वय गर्ने।


असोज ३ गते

१. नेपाली सेनाद्वारा सैनिक-मञ्च, टुँडिखेलमा बिहान सूर्योदयसँगै बिगुल (रिभ्याली) बजाउने तथा तोप र बन्दुकको बढाई (स्याल्भो र भली फायर) गर्ने।
२. नेपाली सेनाको हेलिकोप्टरबाट "संविधान दिवस तथा राष्ट्रिय दिवस, २०८१" अङ्कीत व्यानर रिङ्गरोड वारपार प्रदर्शन गर्ने तथा नेपाली सैनिक-मञ्च, टुँडिखेलमा हेलिकोप्टरबाट पुष्पवृष्टि र व्यानर प्रदर्शन गर्ने।

३. नेपाली सैनिक-मञ्च, टुँडिखेलमा संविधान दिवस तथा राष्ट्रिय दिवस, २०८१ को औपचारिक मूल समारोह आयोजना गर्ने र उक्त समारोहमा संवैधानिक अङ्गका प्रमुखहरू, मूल समारोह समितिका सदस्यहरू, निर्वाचित जनप्रतिनिधिहरू, संवैधानिक निकायका प्रमुखहरू, विदेशी कूटनीतिक नियोगका प्रमुखहरू, शैक्षिक तथा प्राज्ञिक प्रतिष्ठानका पदाधिकारीहरू, नागरिक समाजका ख्यातिप्राप्त व्यक्तित्वहरू, राष्ट्रसेवक कर्मचारीहरू, सुरक्षाकर्मीहरू, सार्वजनिक तथा सामुदायिक संघ-संस्थाका पदाधिकारीहरू तथा सर्वसाधारण समेतको उपस्थितिका लागि आमन्त्रण गर्ने।
४. मूल समारोह समितिद्वारा नेपाली सैनिकमञ्च, टुँडिखेलमा आयोजित मूल समारोहको कार्यक्रम रेडियो नेपाल र नेपाल टेलिभिजनबाट प्रत्यक्ष प्रसारण गर्ने।
५. नेपाली सेना, नेपाल प्रहरी, सशस्त्र प्रहरी बल, नेपालको तर्फबाट सातै प्रदेशको साँस्कृतिक विविधता झल्कने प्रकृतिको प्रस्तुति सैनिक मञ्च, टुँडिखेलमा गर्ने।
६. सम्भाव्य फराकिला सार्वजनिक चोकहरूमा वृहत् जनसहभागितासहित राष्ट्रिय गीतहरूको कार्यक्रम (National Day Concert) आयोजना (उपत्यकाको हकमा नारायणहिटी दरबारमार्गमा) गर्ने।
७. रेडियो नेपाल तथा नेपाल टेलिभिजनबाट संविधान दिवस तथा राष्ट्रिय दिवस, २०८१ को अवसरमा जागरण गीत प्रसारण गर्ने र अन्य रेडियो, एफ.एम. तथा टेलिभिजनहरूलाई समेत प्रसारणका लागि अनुरोध गर्ने।
८. सम्पूर्ण सरकारी निकाय, प्रतिष्ठान, संघ-संस्थाका कार्यालयहरूको छत, वरण्डा र परिसरमा निर्धारित साइजका राष्ट्रिय झण्डा मर्यादापूर्वक राखी सजाउने र साँझ मण्डला, दरवार स्क्वायर जस्ता क्षेत्रमा दीप प्रज्ज्वलन गर्ने।
९. आम नागरिकहरूलाई आ-आफ्नो घरको छत, वरण्डामा राष्ट्रिय झण्डा सजाउन र साँझ दिपावली गर्न आव्हान गर्ने।
१०. सार्वजनिक सवारी साधनहरूमा राष्ट्रिय झण्डा फहराउन आव्हान गर्ने।
११. उपयुक्त स्थान पहिचान गरी सङ्घीय सरकारका मन्त्रालय/विभाग/सुरक्षा निकाय/कार्यालय, प्रदेश सरकारका मन्त्रालय/कार्यालय र स्थानीय तहले सम्बद्ध सरोकारवाला निकायको समन्वयमा वृक्षारोपण कार्यक्रम सञ्चालन गर्ने।
१२. विकास निर्माणमा भए, गरेका प्रमुख उपलब्धी झल्किने वृत्तचित्र बनाई सार्वजनिक होर्डिङ बोर्ड एवं टेलिभिजनबाट प्रसारण गराउने।

असोज ४ गते

१. सम्पूर्ण सरकारी निकाय, प्रतिष्ठान, संघ-संस्थाका कार्यालयहरूको छत, वरण्डा र परिसरमा निर्धारित साइजका राष्ट्रिय झण्डा मर्यादापूर्वक राखी सजाउने र साँझ मण्डला, दरवार स्क्वायर जस्ता क्षेत्रमा दीप प्रज्ज्वलन गर्ने।
२. आम नागरिकहरूलाई आ-आफ्नो घरको छत, वरण्डामा राष्ट्रिय झण्डा सजाउन र साँझ दिपावली गर्न आव्हान गर्ने।



३. सार्वजनिक सवारी साधनहरूमा राष्ट्रिय झण्डा फहराउन आवाहन गर्ने।

ख. विदेशस्थित नेपाली राजदूतावास, कूटनीतिक नियोग तथा वाणिज्य दूतावासका कार्यक्रम :

१. विदेशस्थित नेपाली राजदूतावास, कूटनीतिक नियोग तथा वाणिज्य दूतावासहरूमा असोज २, ३ र ४ गते कार्यालयको छत, वरण्डा र परिसरमा निर्धारित साइजका राष्ट्रिय झण्डा मर्यादापूर्वक राखी सजाउने र साँझ दीप प्रज्वलन गर्ने।
२. संस्कृति, पर्यटन तथा नागरिक उड्डयन मन्त्रालयले नेपालको विशिष्ट गौरवमय मौलिक पहिचान तथा विशेषता झल्कने विद्युतीय प्रचार सामग्री तयार गरी समुचित प्रचार-प्रसारका लागि परराष्ट्र मन्त्रालय मार्फत विदेशस्थित नेपाली कूटनीतिक निकायहरूमा पठाउने।

ग. प्रदेश राजधानी (केन्द्र), जिल्ला र स्थानीय तहस्तरका कार्यक्रम:

१. सबै प्रदेशहरूमा प्रदेशका माननीय मुख्यमन्त्रीको संयोजकत्वमा प्रदेशस्तरीय "संविधान दिवस तथा राष्ट्रिय दिवस समारोह समिति" गठन गरी विविध कार्यक्रमका साथ संविधान दिवस तथा राष्ट्रिय दिवस भव्यरूपमा मनाउन अनुरोध गर्ने।
२. काठमाडौं उपत्यका बाहिरका जिल्ला सदरमुकामहरूमा आयोजना हुने संविधान दिवस तथा राष्ट्रिय दिवसका कार्यक्रम सञ्चालनको व्यवस्थाका लागि जिल्ला समन्वय समितिका प्रमुखको संयोजकत्वमा सम्बन्धित स्थानीय पालिका प्रमुख र सरोकारवाला पदाधिकारीहरू सम्मिलित "जिल्ला स्तरीय कार्यक्रम आयोजक समिति" गठन गर्ने र सरसफाई, प्रभातफेरी, खेलकुद, प्रवचन तथा साहित्यिक गोष्ठी, साँस्कृतिक कार्यक्रम र विभिन्न झाँकी प्रदर्शनी जस्ता विविध कार्यक्रम गरी संविधान दिवस तथा राष्ट्रिय दिवस मनाउने। समन्वय, सहजीकरण तथा शान्ति सुरक्षाको व्यवस्था प्रमुख जिल्ला अधिकारीले मिलाउने।
३. सबै स्थानीय तहहरूमा सम्बन्धित स्थानीय तहका प्रमुखको अध्यक्षतामा "संविधान दिवस तथा राष्ट्रिय दिवस कार्यक्रम आयोजक समिति" गठन गरी संविधान दिवस तथा राष्ट्रिय दिवस विविध कार्यक्रमका साथ भव्यरूपमा मनाउन सबै स्थानीय तह मार्फत स्थानीयबासीहरूलाई अनुरोध गर्ने।
४. असोज २, ३ र ४ गते प्रदेश तथा स्थानीय तहका सम्पूर्ण सरकारी निकाय, प्रतिष्ठान, संघसंस्थाका कार्यालयहरूको छत, वरण्डा र परिसरमा निर्धारित साइजका राष्ट्रिय झण्डा मर्यादापूर्वक राखी सजाउने र साँझ दीप प्रज्वलन गर्ने।
५. आम नागरिकहरूलाई आ-आफ्नो घरको छत, वरण्डामा राष्ट्रिय झण्डा सजाउन र साँझ दिपावली गर्न आवाहन गर्ने।
६. सार्वजनिक सवारी साधनहरूमा राष्ट्रिय झण्डा फहराउन आवाहन गर्ने।
७. स्थानीय विद्युतीय तथा छापामा सञ्चार माध्यमबाट संविधान दिवस तथा राष्ट्रिय दिवससँग सम्बन्धित विभिन्न सन्देश तथा कार्यक्रमहरू प्रसारण-प्रकाशन गर्न लगाउने।

द. असोज ३ गते विहान नेपाली सैनिक मञ्च, टुँडिखेलमा आयोजना हुने मूल समारोहको कार्यक्रमको प्रत्यक्ष प्रसारण हेर्ने सुविधालाई मध्यनजर राखी सम्भव भए सम्म मूल समारोहको कार्यक्रमको समयमा नपर्ने गरी प्रदेश, जिल्ला तथा स्थानीयस्तरका कार्यक्रमहरू सञ्चालन गर्ने व्यवस्था मिलाउने।

